

“విరాటపర్వం” - “లోక కళ్యాణ పారాయణం”

(భాద్రపద శుక్ల చతుర్థి)

(22.08.2020 శనివారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటాచలాధీశం శ్రీయాధ్యాసితవక్షసమ్ ।
శ్రీతచేతనమందారం శ్రీనివాసమహం భజే ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభి-
వృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూపతటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభి-
వృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి దేవీస్తోత్ర-
పారాయణ పూర్వకం యథాశక్తి సప్తమాధ్యాయాంతర్గతశ్లోకపారాయణం ఆచార్యముఖేన కరిష్యామహే.

శ్రీకృష్ణధ్యానమ్ - వసుదేవసుతం దేవం కంసచాణూరమర్దనమ్ ।
దేవకీపరమానందం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు శక్తిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥

శ్రీమన్నహాభారతమ్

అథ నిరాటపర్వణి సప్తమోఽధ్యాయః

వైశమ్పాయన ఉవాచ|

తతస్తు తే పుణ్యతమాం శివాం శుభాం
మహర్షిగర్భర్షనిషేవితోదకామ్ |

త్రిలోకకాంతామవతీర్య జాహ్నవీ-
మృషీంశ్చ దేవాంశ్చ పితౄనతర్పయన్ ||

వరప్రదానం హ్యనుచిన్త్య పార్థివో
హుతాగ్నిహోత్రః కృతజప్యమఙ్గలః |

దిశం తథైన్ద్రిమభితః ప్రపేదివాన్
కృతాఙ్జలిర్ధర్మముపాహ్వయచ్ఛవైః ||

యుథిష్ఠిర ఉవాచ|

వరప్రదానం మమ దత్తవాన్ పితా
ప్రసన్నచేతా వరదః ప్రజాపతిః |

జలార్థినో మే తృప్తితస్య సోదరా
మయా ప్రయుక్తా వివిశుర్జలాశయమ్ ||

నిపాతితా యక్షవరేణ తే వనే
మహోహవే వజ్రభృతేవ దానవాః |

మయా చ గత్వా వరదోఽభితోషితో
వివక్షతా ప్రశ్నసముచ్ఛయం గురుః ||

స మే ప్రసన్నో భగవాన్ వరం దదౌ
పరిష్వజంశ్చాహ తథైవ సౌహృదాత్ |

వృణీష్వ యద్వాఙ్మసి పాణ్డునన్దన
స్థితోఽస్తరిక్షే వరదోఽస్మి పశ్యతామ్ ||

అథ దేవీస్తోత్రమ్

వైశంపాయన ఉవాచ।

విరాటనగరం రమ్యం గచ్ఛమానో యుధిష్ఠిరః।
అస్తువన్మనసా దేవీం దుర్గాం త్రిభువనేశ్వరీమ్ ॥ 1 ॥

యశోదాగర్భసంభూతాం నారాయణవరప్రియామ్।
నన్దగోపకులే జాతాం మజ్జల్యాం కులవర్ధినీమ్ ॥ 2 ॥

కంసవిద్రావణకరీమసురాణాం క్షయంకరీమ్।
శిలాతటవినిక్షిప్తామాకాశం ప్రతి గామినీమ్ ॥ 3 ॥

వాసుదేవస్య భగినీం దివ్యమాల్యవిభూషితామ్।
దివ్యాస్ఫురధరాం దేవీం ఖడ్గఖేటకధారిణీమ్ ॥ 4 ॥

భారావతరణే పుణ్యే యే స్మరన్తి సదా శివామ్।
తాన్వై తారయసే పాపాత్పజ్కే గామివ దుర్బలామ్ ॥ 5 ॥

స్తోతుం ప్రచక్రమే భూయో వివిధైః స్తోత్రసంభవైః।
ఆమస్త్య దర్శనాకాంక్షీ రాజా దేవీం సహానుజః ॥ 6 ॥

నమోస్తు వరదే కృష్ణే కుమారి బ్రహ్మచారిణి।
బాలార్కసదృశాకారే పూర్ణచంద్రనిభాననే ॥ 7 ॥

చతుర్భుజే చతుర్వక్త్రే పీనశ్రోణిపయోధరే।
మయూరపిచ్ఛవలయే కేయూరాఙ్గదధారిణి ॥ 8 ॥

భాసి దేవి యథా పద్మా నారాయణపరిగ్రహః।
స్వరూపం బ్రహ్మచర్యం చ విశదం గగనేశ్వరీ ॥ 9 ॥

కృష్ణచ్ఛవిసమా కృష్ణా సంకర్షణసమాననా।
బిభ్రతీ విపులౌ బాహుౌ శక్రధ్వజసముచ్ఛయౌ ॥ 10 ॥

పాత్రీ చ పఙ్కజీ ఘణ్టీ స్త్రీ విశుద్ధా చ యా భువి।
పాశం ధనుర్మహాచక్రం వివిధాన్యాయుధాని చ ॥ 11 ॥

కుణ్డలాభ్యాం సుపూర్ణాభ్యాం కర్ణాభ్యాం చ విభూషితా।
చంద్రవిస్ఫుర్దినా దేవి ముఖేన త్వం విరాజసే ॥ 12 ॥

ముకుటేన విచిత్రేణ కేశబంధేన శోభినా।
భుజఙ్గాభోగవాసేన శ్రోణిసూత్రేణ రాజతా ॥ 13 ॥

విభ్రాజసే చాబద్ధేన భోగేనేవేహ మన్దరః |
 ధ్వజేన శిఖిపిచ్ఛానాముచ్ఛితేన విరాజసే || 14 ||
 కౌమారం వ్రతమాస్థాయ త్రిదివం పావితం త్వయా |
 తేన త్వం స్తూయసే దేవి త్రిదశైః పూజ్యసేఽపి చ || 15 ||
 త్రైలోక్యరక్షణార్థాయ మహిషాసురనాశిని |
 ప్రసన్నా మే సురశ్రేష్ఠే దయాం కురు శివా భవ || 16 ||
 జయా త్వం విజయా చైవ సంగ్రామే చ జయప్రదా |
 మమాపి విజయం దేహి వరదా త్వం చ సాంప్రతమ్ || 17 ||
 విన్ద్యే చైవ నగశ్రేష్ఠే తవ స్థానం హి శాశ్వతమ్ |
 కాళి కాళి మహాకాళి ఖడ్గఖట్వాఙ్గధారిణి || 18 ||
 కృతానుయాత్రా భూతైస్త్వం వరదా కామచారిణి |
 భారావతారే యే చ త్వాం సంస్మరిష్యన్తి మానవాః || 19 ||
 ప్రణమన్తి చ యే త్వాం హి ప్రభాతే తు నరా భువి |
 న తేషాం దుర్లభం కించిత్పుత్రతో ధనతోఽపి వా || 20 ||
 దుర్గాత్కారయసే దుర్గే తత్త్వం దుర్గా స్మృతా జనైః |
 కాన్తారేష్వవసన్నానాం మగ్నానాం చ మహార్ణవే || 21 ||
 దస్యుభిర్వా నిరుద్ధానాం త్వం గతిః పరమా నృణామ్ |
 జలప్రతరణే చైవ కాన్తారేష్వటవీషు చ || 22 ||
 యే స్మరన్తి మహాదేవి న చ సీదన్తి తే నరాః |
 త్వం కీర్తిః శ్రీః ధృతిః సిద్ధిః ప్రీః విద్యా సంతతిర్మతిః || 23 ||
 సన్ధ్యా రాత్రిః ప్రభా నిద్రా జ్యోత్స్నా కాంతిః క్షమా దయా |
 నృణాం చ బన్ధనం మోహం పుత్రనాశం ధనక్షయమ్ || 24 ||
 వ్యాధిం మృత్యుం భయం చైవ పూజితా నాశయిష్యసి |
 సోఽహం రాజ్యాత్పరిభ్రష్టః శరణం త్వాం ప్రపన్నవాన్ || 25 ||
 ప్రణతశ్చ యథా మూర్ఖా తవ దేవి సురేశ్వరి |
 త్రాహి మాం పద్మపత్రాక్షి సత్యే సత్యా భవస్వ నః || 26 ||
 శరణం భవ మే దుర్గే శరణ్యే భక్తవత్సలే |
 ఏవం స్తుతా హి సా దేవీ దర్శయామాస పాణ్డవమ్ || 27 ||
 ఉపగమ్య తు రాజానమిదం వచనమబ్రవీత్ |

చేవ్యువాచః

శృణు రాజన్మహాబాహో మదీయం వచనం ప్రభో ॥ 28 ॥

భవిష్యత్యచిరాదేవ సంగ్రామే విజయస్తవః

మమ ప్రసాదాన్నిర్జిత్య హత్వా కౌరవవాహినీమ్ ॥ 29 ॥

రాజ్యం నిష్కణ్ఠకం కృత్వా భోక్ష్యసే మేదినీం పునః

భ్రాతృభిః సహితో రాజన్వీతిం ప్రాప్యసి పుష్కలామ్ ॥ 30 ॥

మత్ప్రసాదాచ్చ తే సాఖ్యమారోగ్యం చ భవిష్యతి

యే చ సంకీర్తయిష్యన్తి లోకే విగతకల్మషాః ॥ 31 ॥

తేషాం తుష్టా ప్రదాస్యామి రాజ్యమాయుర్వపుః సుతమ్

ప్రవాసే నగరే చాపి సంగ్రామే శత్రుసంకటే ॥ 32 ॥

అటవ్యాం దుర్గకాంతారే సాగరే గహనే గిరౌ

యే స్మరిష్యన్తి మాం రాజన్యథాఽహం భవతా స్మృతా ॥ 33 ॥

న తేషాం దుర్లభం కింశ్చిదస్మిల్లోకే భవిష్యతి

ఇదం స్తోత్రవరం భక్త్యా శృణుయాద్వా పఠేత వా ॥ 34 ॥

తస్య సర్వాణి కార్యాణి సిద్ధిం యాస్యన్తి పాణ్డవాః

మత్ప్రసాదాచ్చ వః సర్వాన్విరాటనగరే స్థితాన్ ॥ 35 ॥

న ప్రజ్ఞాస్యన్తి కురవో నరా వా తన్నివాసినః

ఇత్యుక్త్యా వరదా దేవీ యుధిష్ఠిరమరిందమమ్

రక్షాం కృత్వా చ పాణ్డవానాం తత్రైవాన్తరథీయత ॥ 36 ॥

॥ ఇతి శ్రీమన్మహాభారతే విరాటపర్వణి దేవీస్తోత్రం సంపూర్ణమ్ ॥

గోవిందనామసంకీర్తనమ్

అథ నవగ్రహఫ్రార్థనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాఫ్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమఫ్రార్థనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రియః కాంతాయ కళ్యాణ నిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥